

Í 2 'aranum í morgin ²arin

Nýtt føroyskt tónleikaverk



Sunleif Rasmussen er fegin, tí hann hevur fingið bilegging ur Føroyum um eitt tónleikaverk, og hetta er tær hending. Í farna viku byrjaði Sunleif Rasmussen uppá eina nýggjarsouvertúra við teksti eftir Jørgen-Frantz Jacobsen. Hugvekjandi er, at arbeiðið byrjaði í Heimesenshúsum. Úpprunn er, at Urd Johannesen settist at lesa í bókini „Dyrneta Liv“, har broyini, ið Jørgen-Frantz sendi Williami Heinsen eru savnað. Hon tekk hugskot um at seta tónleik til bræv við yvirskriftum Nýggjarsouvertúra. Hetta týri at heidra skaldtíð, sum komandi ár hevði fylt 100 ár. Sunnudagin skrivaðu Urd og Sunleif undir sáttmálan um bileggjngina av tónleikaverkinum, sum Sunleif skal skriva tónleikin til komandi árið.

Lætt uttan at vera lættisoppi

Mynd: Aili S. Pedersen



Teir smáðast ikki við at kalla sín tónleik lættan popptónleik. Teir halda tað vera týðningarmikið at skriva hitt. Og teir viðganga, at teir skriva yrkingar út frá persónligum hendingum. Eyðun Nolsøe og Terji Rasmussen hava gjørt sína fyrstu fløgu saman.

og mangt annað

Tjóðveldisfólk eru ráksnúgvingar

Poul Mohr er í øðini inn á Tjóðveldisflokkinn, eftir at hann hevur melað út, at ein komandi oljuvinna eigur at savnast í Suðuroynni

JOHN JOHANNESSEN

– Nógvir politikkarar eru einki annað enn opportunistar ella ráksnúgvingar, sum tað so fint eitur á føroyskum. Teir tosa so fint um at lata marknaðarkreftirnar ráða, men gera beint móti tí, sum teir siga, og velja at taka eina politiska avgerð um, hvar oljuvinna skal savnast.

Poul Mohr, stjóri á Tórshavnar Skipasmíðju, hevur saman við skotska felagnum Asco ætlanir um eina oljuutgerðarhavn á Sundi. Skipasmíðjan hevur saman við Asco stovnað Asco Føroyar, ið skal arbeiða týri at fáa hesa oljuvinnuhavn. Tískil er Poul Mohr í øðini inn á Tjóðveldisflokkinn, nú hann hevur melað út, at stóða floksins er, at oljuvinna skal savnast í Suðuroynni.

Almenna sektorin til Suðuroyar

– Eg haldi, at Tjóðveldisflokkurin skal lata vinnuna fáa frið at arbeiða. Í staðin týri at blanda seg í, hvar oljuvinna skal savnast, kundi flokkurin heldur flutt almenna sektorin til Suðuroyar. Hann vilja vit ikki

hava í Havn hóast alt, sigur Poul Mohr og leggur afturat, at tað er arbeiði, ið gevur vinning, ið bruk er týri í Havnini.


Stóri vinnuhvamsmaðurin heldur, at Tjóðveldisflokkurin og aðrir politikkarar skulu halda fingrar langt burtur frá oljuvinnuni og lata hana klára seg sjálva. Politikkarar eiga at gera sær greitt, um landið skal stýra vinnuni ella ikki, heldur hann.

Bara Heini veit

– Oljuvinna eigur at verða savnað har mest vinningur fæst burtur frá henni, og sum tað sær út í bløðumum, so er Heini O. Heinesen tann einasti, ið veit, hvar hon so skal liggja, heldur Poul Mohr speiskliga týri.

Skipasmíðjustjórnin hevur ikki aðrar stovregis viðmerkingar til svarið hjá Tjóðveldisflokkinum til Suðuroyar. Oljuvinnuáráð, men hann heitir tó á politikkarar um at halda seg burtur frá vinnuni og lata hana klára seg sjálva.

Poul Mohr heldur, at politikkarar skulu halda seg langt burtur frá oljuvinnu



Oljufeløgini eiga avgerðina

Jákup Lamhauge, býráðsformaður í Runavíkar Kommunu, heldur tað vera óheppi, at politiski myndugleikin blandar seg í, hvar vinna skal skal mennast

JOHN JOHANNESSEN

– Skal politiski myndugleikin blanda seg í, hvar oljuvinna skal savnast, kann hann eins væl avgera, hvar onnur vinna skal vera. Avgerast kann so, hvar flakavirki skulu vera og so fram vegis.

Jákup Lamhauge, formaður í Runavíkar Kommunu, er alt annað enn fegin um, at Tjóðveldisflokkurin sigur seg mæla til, at oljuvinna verður savnað í Suðuroynni. Runavíkar Kommuna arbeiðir í lotuni við at víðka um havnina, og tað er eingin loyna, at kommunan hevði verið fegin um, at ein partur av havnini varð nýtt av oljuvinnuni.

Býráðsformaðurin veit tó ikki, um kommunan fer at mótmæla einari politiskan ætlan um, at savna oljuvinnuna í Suðuroynni. Men

hann heldur tað vera prinsipielt skeivt, at politiski myndugleikin blandar seg í, hvar oljuvinna skal savnast.

– Eg haldi, at oljufeløgini sjálvi skulu avgera, hvar tey ynskja at vera, og velja tey Runavík, skulu tey vera vælkomn.

Íløgukarmurin seinkar

Runavíkar Kommuna hevði upprunliga væntað, at útbyggingin av havnini fór at taka eini tvey ár. Men nýggji íløgukarmurin frá landsstýrinum á 165 milliónir týri allar kommunurnar ger, at tað ikki fer at bera til at arbeiða við sama trýsti, sum ætlað. Tískil væntar Jákup Lamhauge, at arbeiðið nú fer at taka eini trý ár.

Býráðsformaðurin leggur dent á, at íløgurnar í havnina ikki verða gjordar beinleiðis við einari olju-

vinnu í hyggju. Lítið pláss er í havnini, og eftir áheitanir frá fleiri virkjum, ið hava áhuga í virksemi á havnaoknum, varð avgjørt at víðka um havnina.

– Hava oljufeløg tó hug at koma til Runavíkar, skulu tey vera vælkomn, skær býráðsformaðurin tó einaferð enn fast.

Býtast eftir tørv

Í sambandi við íløgukarm kommunanna sigur Jákup Lamhauge, at hann heldur ikki, at peningalig karmurin til íløgur skal verða býttur út eftir fólkatalinum í ávísu kommununum. Hann heldur, at karmurin heldur áttu at verðið býttur út eftir tørv, soleiðis, at tær kommunurnar, ið ávíst tíðarskeið hava tørv á at gera íløgur, fáa ein stórr karm enn tær, sum ikki hava so stóran tørv á at gera íløgur, hóast fólk-



– Skulu politikkarar avgera, hvar oljuvinna skal savnast, kunnu teir eins væl avgera, hvar fiskavirkni skulu liggja, heldur Jákup Lamhauge, býráðsformur í Runavík

tal teirra kanska er stórri. – Kanska vit skuldu íløgukarmurin verið fritt umsetligir millum kommunurnar, soleiðis, at íløgur verða gjordar har tørvur er á teimum, sigur hann og vísir á, at karmurin á 165 milliónir kanska er í heldur lægta lagi.